



## مغربی فلسفہ کی یلغار اور دینی صحافت کی ذمہ داریاں

۱۹۔ ۲۰ اپریل ۱۹۸۲ء کو مارگکہ موٹل اسلام آباد میں دعوه اکیڈمی میں الاقوامی اسلامی یونیورسٹی کی طرف سے "اکیسویں صدی کا پنجیج اور دینی صحافت" کے عنوان سے دو روزہ سینیار منعقد ہوا، جس میں مختلف مذہبی مکاتب فکر سے تعلق رکھنے والے سرگردہ مدیران جرائد نے شرکت کی۔ ۱۹۔ اپریل کو سینیار کے دوسرے اجلاس میں مولانا زاہد الرشیدی نے مندرجہ ذیل مقالہ پیش کیا۔ اس نشست کی صدارت ادارہ تحقیقات اسلامی کے ڈائریکٹر محترم ڈاکٹر ظفر اسحاق انصاری نے کی۔ دو روزہ سینیار کی کارروائی کی مجموعی رپورٹ الشریف کے آئندہ شمارہ میں ملاحظہ فرمائیں۔

مغرب کا ماڈی فلسفہ حیات، جو سولائزشن، انسانی حقوق، جمیوریت اور آزادی کے پر فریب نہوں کے ساتھ آج دنیا کے ایک بڑے حصے پر اپنی بالادستی کا پرچم اٹھائے ہوئے ہے، انسانی معاشرہ کے لیے کوئی نیا فلسفہ نہیں ہے، بلکہ نسل انسانی کے آغاز سے چلے آئے والے اسی فلسفہ حیات کی ترقی یافت ہتل ہے، جسے قرآن کریم نے "ان يتبغون الا لظن لِمَا تَهْوَى الْأَنفُس" سے تعبیر کیا ہے اور جو وحی الہی اور علم یقینی کے بجائے انسانی خواہشات و مغلقات اور عقل و شعور کے حوالے سے نسل انسانی کی راہ نہالی کا دعویدار ہے۔

انسانی معاشرہ میں آج تک جتنے قوانین، ضابطوں اور اصولوں کی حکمرانی رہی ہے، وہ خیادی طور پر دو حصوں میں تقسیم ہیں: ایک حصہ ان اصولوں اور قوانین و ضوابط پر مشتمل ہے جن کی تکمیل خود انسانی ذہن کی ہے اور مخصوصی آمربیت، یاد شاہست، طبقاتی حکمرانی اور تنازعی ڈائریکٹر شپ کے مراحل سے گزرتے ہوئے انسانی ذہن آج سولائزشن اور جمیوریت کے



ہم سے ارتقا کی آخری منزل سے ہمکنار ہو چکا ہے۔ جبکہ دوسرا حصہ اس نظام حیات کے تدریجی مراحل سے عبارت ہے جس کی بنیاد وحی الٰہی پر ہے اور جو حضرت آدم علیہ السلام سے شروع ہو کر مختلف مراحل طے کرتا ہوا جتاب محمد رسول اللہ صلی اللہ علیہ وسلم پر نازل ہونے والی وحی پر مکمل ہو گیا ہے اور خاتم النبیین صلی اللہ علیہ وسلم کا پیش کردہ نظام حیات قرآن و سنت اور خلافت راشدہ کی صورت میں موجود ہے۔

مغرب کا دانش در دنیا کو یہ نوید دے رہا ہے کہ انسانی معاشرہ کی فلاح و بہبود کے لیے انسانی ذہن جو کچھ سوچ سکتا تھا، سوچ چکا ہے اور اس کی کاؤشوں کی معراج آج کے مغرب معاشرہ کی شکل میں دنیا کے سامنے ہے، اب اس سے آگے بڑھنا انسانی ذہن کے بس میں نہیں ہے۔ اس لیے اس سے بہتر کسی نظام حیات کی توقع انسانی ذہن سے نہیں کرنی چاہیے۔ مغرب دانش در کا یہ کہنا بالکل درست ہے، لیکن درست ہونے کے باوجود نامکمل ہے، کیونکہ مغرب دانش در کے سامنے صرف انسانی ذہن کی کاؤشوں ہیں اور وحی الٰہی کے تدریجی مراحل یا تو اس کی نظروں سے او جمل ہیں، یا اس نے جان بوجھ کر اس حقیقت سے گزیر اختیار کر رکھا ہے۔ جبکہ حالات کی اصل تصویر یوں ہے کہ ایک طرف انسانی ذہن کے تکمیل کردہ نظام ہائے حیات ہیں، جن کی آخری اور ترقی یافتہ شکل مغربی معاشرہ کی صورت میں دنیا کے ایک بڑے حصے پر تسلط جائے ہوئے ہے اور دوسری طرف وحی الٰہی کا پیش کردہ نظام حیات ہے، جس کا مکمل نمونہ خلافت راشدہ کی صورت میں انسانی تاریخ کا ایک ناقابل فراموش حصہ ہے۔ اور اب یہ دونوں نظام ہائے حیات اپنی کلکش کے ایک فیصلہ کن دور میں داخل ہوئے، والے ہیں، جس کی تیاریوں اور رسائل کے مناظر اس وقت بھی دنیا کے مختلف حصوں میں دیکھے جاسکتے ہیں۔

مغرب کا فلسفہ حیات اس فکر میں ہے کہ اس نے گزشتہ دو صدیوں کے دوران میں انسانی معاشرہ پر جو تسلط قائم کیا ہے وہ کمزور نہ ہونے پائے، بلکہ اس کے دائرے میں وسعت پیدا ہو جبکہ وحی الٰہی کی بنیاد پر تکمیل پانے والا نظام حیات دنیا بھر کے اہل دین کی خواہشات اور آرزوؤں کی گمراہیوں سے ابھر کر سطح ارض پر جلوہ نمائی کے لیے بے تاب ہے اور کھلی آنکھیں رکھنے والے دور افق پر طلوع سحر کے آثار دیکھ رہے ہیں۔

مغربی فلسفہ حیات، جو خود کو سیکولر ازم، جمہوریت، سولائزیشن، آزادی اور انسانی حقوق



کے دلکش لیبل سے مزین کیے ہوئے ہے، انسانی زندگی کے ساتھ وہی الہی کے ایسے تعلق کو تسلیم کرنے سے انکار کرتا ہے، جو انسانی معاشرہ کے کسی بھی اجتماعی دائرہ کے لیے حدود کار کا تعین کرتا ہو اور وہ زندگی کے اجتماعی امور کے حوالہ سے انسانی عقل ہی کو آخری اور فیصلہ کن اخخاری قرار دے کر اجتماعی عقل کی خدائی کے سامنے سجدہ ریز ہے۔ یہ فلسفہ دراصل اس یورپ کا فلسفہ ہے جس نے کلیسا، باشہست اور جاگیرداری کے مشترکہ مظالم کی پہلی میں صدیوں تک پتے رہنے کے بعد اس گھنے جوڑ کے خلاف بغاوت کی اور باشہست اور جاگیرداری کے حق میں کلیسا اور پادریوں کے جانبدارانہ اور ظالمانہ کردار سے تنفس اور دل برداشت ہو کر رو عمل کے طور پر نہ ہب اور وہی الہی کی راہ نمائی سے ہی انکار کر بیٹھا۔

آج دنیا کے پانچ آباد برا غلموں میں سے تین برا غلموں یعنی امریکہ، یورپ اور آسٹریلیا پر اس فلسفہ کی حکمرانی ہے، جبکہ ایشیا اور افریقہ میں تسلط قائم کرنے کے لیے اس کے پیروکار مسلسل باقاعدہ پاؤں مار رہے ہیں۔ اس کا پس منظر کچھ یوں ہے کہ یورپ کے باشندوں نے کولمبس اور واسکوڈی گاما کی صورت میں دنیا کے دوسرے برا غلموں میں آباد اور داخل ہونے کے لیے جس ممکن کا آغاز کیا تھا، اس کے نتیجے میں امریکہ اور آسٹریلیا میں یورپی آباد کار ممالکی آبادیوں کو پیچھے دھکیل کر اپنا تسلط قائم کرنے میں کامیاب ہو گئے ہیں۔ آج ان دو برا غلموں پر یورپی آباد کار ہی حکمران ہیں، جبکہ اصل اور قدیمی آبادی کا ان ممالک کے اجتماعی نظام کے ساتھ کوئی تعلق باقی نہیں ہے۔ مگر افریقہ اور ایشیا نے یورپی آباد کاروں کو واپس جانے پر مجبور کر دیا، جس کی وجہ سے یورپیں حکمرانوں کو ان برا غلموں نیں اپنے مغادرات کی خفاظت اور یورپی فلسفہ کی حکمرانی کے لیے ایک درمیانی نسل جنم دہن پڑی جو افریقہ اور ایشیا کے ممالک پر اس وقت حکمران ہے اور مغربی آقواؤں کی خواہشات و ہدایات اور اپنے ممالک کے عوام کے مغادرات و نظریات کے درمیان سینڈ وچ بن کر رہ گئی ہے۔ آج ہمارا اصل الیہ یہی حکمران طبقے ہیں، جو جسمانی اعتبار سے ایشیائی اور افریقی ہیں مگر ذہن، سوچ اور تربیت کے لحاظ سے یورپیں ہیں اور ان کے ذریعے سے افریقہ اور ایشیا کے عوام سے یورپیں آباد کاروں کو قبول نہ کرنے کا اختقام لیا جا رہا ہے۔

عالیٰ تنافر سے ہٹ کر وطن عزیز اسلامی جمہوریہ پاکستان کے حوالہ سے اس سکھش کا جائزہ لیا جائے تو واقعات کی ترتیب کچھ یوں ہتی ہے کہ بر صغر پاک و ہند و بھلہ دیش پر



برطانوی تسلط کے خلاف جنگ آزادی میں مسلمانوں نے فیصلہ کرن کروار ادا کیا اور جنگ آزادی کے آخری مراحل میں اسلامی فلسفہ حیات کی حکمرانی کے لیے پاکستان کے نام سے الگ ملک کا مطالبہ کر کے تقسیم ہند کی راہ ہموار کی۔ اس طرح دنیا کے نقشہ پر ”پاکستان“ کا وجود نمودار ہو گیا، لیکن پاکستان کے قیام کے بعد اس وطن عزیز میں اسلامی فلسفہ حیات کی حکمرانی قائم کرنے کے بجائے مغربی فلسفہ کو ہی منزل قرار دے لیا گیا اور ملک میں مغربی جمہوریت اور سولائزیشن کی حکمرانی یا قرآن و سنت کی بالادستی کے لیے ایک طویل سکھناش کا آغاز ہو گیا۔ اس سکھناش میں ایک طرف برطانوی حکمرانوں کی پیدا کردہ حکمرانوں کی دوغلی نسل ہے جو اپنی ہی طرح کا نظام پاکستان پر مسلط رکھنا چاہتی ہے اور اس کی پشت پر پورا مغرب اپنے تمام ترسائیں اور توائیں کے ساتھ کھڑا ہے، جبکہ دوسری طرف وہ نظریاتی حلقت اور کارکن ہیں جو جنگ آزادی اور قیام پاکستان کے اصل مقاصد کو نگاہوں سے او جھل کرنے کے لیے تیار نہیں ہیں، اور جمہوریت، سیکور ازم، سولائزیشن، انسانی حقوق اور آزادی کے حوالہ سے پیش کیے جانے والے مغربی فلسفہ کو مسترد کرتے ہوئے قرآن و سنت کی غیر مشروط بالادستی کے لیے جدوجہد کر رہے ہیں۔

مغربی فلسفہ آج ہمارے معاشرہ میں کس حد تک دخیل ہے؟ اور اس کے پیروکار اسلامی فلسفہ حیات کو اجتماعی نظام سے بے دخل کرنے کے لیے کن کن مورچوں سے ہم پر حملہ آور ہیں؟ اس کے عملی نقشہ پر ایک نظر ڈال لیتا مناسب معلوم ہوتا ہے۔ اس لیے واقعات کی ایک ترتیب پیش خدمت کی جاری ہے، جس سے اس نقشہ کو سمجھنے میں مدد ملتے گی۔

○ پاکستان کے دینی حلقوں کی جدوجہد کے نتیجہ میں اللہ تعالیٰ کی حکیمت مظلفہ کا اعلان کرنے والی قرار داد مقاصد، اسلام کو سرکاری نہ ہب قرار دینے کی وفہ اور تمام قوانین کو قرآن و سنت کے سانچے میں ڈھانٹنے کی ضمانت و ستور پاکستان میں شامل ہے، لیکن ان کے باوجود نو آبادیاتی نظام ملک میں تسلسل کے ساتھ موجود ہے اور اسے نہ صرف آئینی تحفظ حاصل ہے بلکہ جب بھی اس نظام کے کسی بنیادی حصہ کو اپنی جگہ سے بلانے کی کوشش ہوتی ہے، پورا اجتماعی نظام اس کی حفاظت کے لیے مستعد ہو جاتا ہے۔

○ ۱۹۸۷ء میں امریکہ نے پاکستان کی فوجی و اقتصادی امداد کے لیے جو



شرائط پیش کیں اور جن کے پورا نہ ہونے کے باعث یہ امداد بدستور بند چلی آ رہی ہے، ان میں ائمہ پروگرام ختم کرنے اور منشیات کو کثروں کرنے کے ساتھ ساتھ انسانی حقوق کے منافی قوانین نافذ نہ کرنے، اقلیتوں کے بارے میں امتیازی قوانین ختم کرنے اور قادریاں کے جداگانہ تشخض کے لیے کیے گئے اقدامات کو روک بیک کرنا بھی شامل ہے۔ انسانی حقوق کے منافی قوانین سے مراد مغرب کی نظر میں تنگار کرنے، ہاتھ کائیں، کوڑے لگانے اور مجرم کو کھلے بندوں سزا دینے کے قرآنی احکام ہیں، جس کی قانونی تشرع کی ایک جھلک ہم پاکستان کی عدالت عظیمی میں گزشتہ دو سال کے دوران میں ہونے والی اس بحث کے حوالہ سے دیکھے چکے ہیں کہ مجرم کو کھلے بندوں سزا دنا انسانی حقوق کے منافی ہے۔ اسی طرح اقلیتوں کے بارے میں امتیازی قوانین سے مراد جداگانہ ایکشن کا قانون ہے، جسے ختم کرنے کے لیے مغربی لایبیاں اس وقت اپنا پورا زور صرف کر رہی ہیں۔

○ قرآن و سنت کو ملک کا سپریم لا قرار دینے کے لیے "شريعۃ بل" کے عنوان سے ملک گیر تحریک چلی۔ اس کے لیے تمام مکاتب ٹکر نے مشترکہ مہم کا اہتمام کیا، سینٹ آف پاکستان نے ایک مرحلہ پر اسے منظور بھی کر لیا، لیکن قوی اسیلی میں منظوری کے فعلہ کن مرحلہ میں اس کا کیا حشر ہوا؟ یہ اسلامائزیشن کی تاریخ کا ایک دل خراش باب ہے۔ قرآن و سنت کی بالادستی کو سیاسی نظام اور حکومتی ڈھانچے کے متاثر نہ ہونے کی شرط کے ساتھ مشروط کر کے مغربی فلسفہ کی جے کا اعلان کر دیا گیا اور پاکستان میں معین امریکی سفير نے اس پر کھلے بندوں اطمینان کا اطمینان کر کے ان زیر نہیں کمانیوں پر منز تصدیق ثبت کر دی جو شريعۃ بل کو سیوتاڑ کرنے کے حوالہ سے امریکی سفارت خانہ کی درون خانہ سرگرمیوں کی نشاندہی کرتی ہیں۔

○ قادریاں کو مسلمانوں سے الگ ایک نئی امت کی حیثیت دے کر ان کے جداگانہ تشخض کے تعین کے لیے کیے گئے آئینی و قانونی اقدامات پر مغربی لایبیوں نے انسانی حقوق کے نام سے الگ شور مچا رکھا ہے اور جنہوں میں انسانی حقوق کیمیش کی طرف سے ان اقدامات کو قادریاں کے انسانی حقوق کے منافی قرار



وینے کے علاوہ یہ مسئلہ امریکی سینٹ کی خارجہ تعلقات کمیٹی کے ایجنسڈا پر اس وقت بھی موجود ہے۔

○ شناختی کارڈ میں نہب کے خانہ کا اضافہ دستور پاکستان کے بعض بنیادی فیصلوں کا ناگزیر تقاضہ ہے، لیکن مغرب کے مسلسل دباؤ نے اس کا راست روک رکھا ہے۔

○ وفاقی شرعی عدالت نے سو سے تعلق رکھنے والے قوانین کو غیر شرعی قرار دے کر ان کے خاتمہ کے لیے وفاق پاکستان کو ایک متعین وقت دے دیا، مگر یہ مغلی ممالک اور لایبیوں اور ذرائع ابلاغ کا مسلسل پر اپیگنڈہ اور دباؤ ہی تھا جس نے حکومت پاکستان کو اس فیصلہ پر عمل در آمد سے روکا اور اس کے خلاف پریم کورٹ میں اپیل وائز کرنے پر مجبور کر دیا۔

○ گستاخی رسول دینا کے ہر نہب میں ناقابل معافی جرم ہے۔ خود بائبل میں نہ ہی پیشوں کی توہین پر موت کی سزا کا حکم ہے اور اسلام بھی گستاخ رسول کے لیے موت کی سزا کا قانون پیش کرتا ہے، لیکن جب سے پاکستان میں یہ قانون نافذ ہوا ہے، مغلی ذرائع ابلاغ اور لایبیاں اس کے خلاف مسلسل حرکت میں ہیں اور اسے انسانی حقوق کے منافق قرار دے کر ختم کرنے پر زور دیا جا رہا ہے۔ ابھی حل میں مسئلہ کشیر کے حوالہ سے مغلی ممالک کا دورہ کرنے والے پاکستانی رہ نمازوں کے وفد کو انسانی حقوق کی میں الاقوای محظیم "ایمنی ائرنسپل" نے تحریری طور پر جو مطالبات دیے ہیں، ان میں آئھوں آئینی ترمیم، جداگانہ انتخاب اور گستاخ رسول کے لیے موت کی سزا کے قانون کا خاتمہ شامل ہے، بلکہ ایمنی ائرنسپل نے ان شرائط و مطالبات کو مسئلہ کشیر کے ساتھ فلک کر کے اس مسلسل میں اپنے دباؤ کی شدت اور عجینی میں کئی گناہ اضافہ کر دیا ہے۔

○ آئھوں آئینی ترمیم کا خاتمہ مغلی لایبیوں کی محنت کا ایک مستقل موضوع ہے اور اس کی بنیادی وجہ یہی ہے کہ یہ آئینی ترمیم، وفاقی شرعی عدالت، جداگانہ ائکشن کے قانون، امتحان قادیانیت آرڈی نیس، حدود آرڈی نیس اور دیگر اسلامی قوانین کو دستوری تحفظ فراہم کرتی ہے اور اس کے خاتمہ



سے ان تمام امور کے خاتر کی راہ ہموار ہو جاتی ہے۔

○ ذمہ دار حلقوں کا یہ اکٹھاف بھی صورت حال کی سلیمانی کی طرف اشارہ کرتا ہے کہ چند سال قبل ملک میں شروع کی جانے والی مسجد مکتب کا تعلیمی پروگرام بھی امریکی دباؤ کے تحت ختم کیا گیا تھا اور اس کی وجہ یہ ہائل گئی تھی کہ اس طرح نئی نسل مولوی کے زیر اثر آکر بنیاد پرست ہو جائے گی۔

یہ ہے اس مسلسل اور بربوت محنت کی ایک جھلک جو ہمارے معاشرہ پر مغربی فلسفہ کی گرفت کو قائم رکھنے اور مستحکم کرنے کے لیے ایک عرصہ سے جاری ہے۔ اس محنت کے بچھے امریکہ ہے، پورا مغرب ہے، میں الاقوامی ذرائع الملاع ہیں، انسانی حقوق کے نام پر کام کرنے والی میں الاقوامی تنظیمیں ہیں، پاکستان میں تو آبادیاتی نظام کے محافظ طبقے ہیں، اسلامی نظام کے نفاذ سے اپنے مفاہوات کو خطرہ محسوس کرنے والے طاقتوں گزروہ ہیں اور قوی زندگی کے مختلف اجتماعی شعبوں میں اہم حیثیت رکھنے والے افراد ہیں۔ اور ان سب کی مشترکہ تجہیزات رفتار سے، مگر کچھ نہ کچھ پیش رفت کرتے دکھائی دے رہے تھے، اب وفاقی پوزیشن پرست رفتار سے، اور اس وفاقی لائن کے بیچھے بھی ان کی صفوں میں اشتراک و اتحاد نہیں ہے، پر آگئے ہیں اور اس وفاقی لائن کے ساتھ آپ حضرات کے سامنے لانا پڑا، لیکن جب مغربی فلسفہ کی تعریف قدرے تفصیل کے ساتھ آپ حضرات کے سامنے لانا پڑا، اس پر بحث مقصود ہے تو اس بیخار کے مالہ و ماحلیہ پر ایک نظر ڈال لیتا ضروری تھا۔ اس پس منظر میں دینی صحافت کی سب سے اہم اور بنیادی ذمہ داری یہ ہے کہ:

○ اسلامیت اور مغربیت کے سلسلے کے عالمی تاثیر میں دینا کے واقعات، حقائق، مسائل اور مشکلات کو سامنے لائے اور اپنے قارئین کو ان سے آگاہ کرے۔



- اسلام کے خلاف کام کرنے والی لایوں اور تنظیموں کی نشاندہی کرے اور ان کے طریق واردات کو بے نقاب کرے۔
- انسانی حقوق کے حوالہ سے اسلامی احکام و قوانین پر کیے جانے والے اعتراضات و شبہات کا جائزہ لے کر عملی و تحقیقی انداز میں ان کا جواب دے۔
- مغربی تہذیب و فلسفہ نے انسانی معاشرہ کو جن پریشانیوں، مشکلات اور سائل سے دوچار کر دیا ہے، تجزیہ و تحقیق کے حوالہ سے ان کو سامنے لائے اور پورے اعتقاد و حوصلہ کے ساتھ ان خراہیوں کو اجاگر کر کے رائے عامہ کو ان سے روشناس کرائے۔
- دینی حلقوں کے انتشار کو کم کرنے اور باہمی مشاورت و اشتراک عمل کو فروغ دینے کی کوشش کرے۔
- اپنے محدود وائر پر قیامت کرنے کے بجائے اسے وسعت دینے کا اہتمام کرے اور ان مقلمات تک موثر رسائل کی راہ نکالے جو مغربی فلسفہ کی اس بیخار کو روکنے میں اہم کردار ادا کر سکتے ہیں۔
- علماء کرام، خطباً، مبلغین اور دینی کارکنوں کی غالب اکثریت، جو دینی مدارس میں تکمیری تربیت اور ذہن سازی کے فقدان کے باعث مذکورہ تکمیری و نظریاتی کمکش اور اس کے تقاضوں سے بے خبر ہے، اس کی ذہن سازی اور تکمیری راہ نہالی و تربیت کو اپنی ترجیحات میں بنیادی اہمیت دے۔
- یہ سارے کام وہ ہیں جو موجودہ حالات میں دینی صحافت کی ذمہ داریوں کے ضمن میں آتے ہیں، لیکن مشکل یہ ہے کہ دینی صحافت کا موجودہ ڈھانچہ اپنی دست اور ترجیحات کے حوالہ سے ان امور کو اہمیت نہیں دے پا رہا جس کی ضرورت ہے۔ اس امر کی مزید وضاحت کے لیے ضروری ہے کہ دینی صحافت کے موجودہ دائرہ کار پر بھی ایک نظر ڈال لی جائے۔ ہمارے ملک میں شائع ہونے والے دینی جرائد کو چار حصوں میں تقسیم کیا جاسکتا ہے:
- بعض جرائد مختلف دینی جماعتوں کے آرگن کے طور پر شائع ہوتے ہیں۔



○ بعض جرائد اسلام کے حوالہ سے کام کرنے والی بعض شخصیات کے ترجمان ہیں۔

○ بعض جرائد علمی اداروں کی نمائندگی کرتے ہیں اور

○ بعض جرائد وہ ہیں جو سالک اور مکاتب انگر کے حوالہ سے خدمات سر انجام دیتے ہیں۔

ظاہر بات ہے کہ ان کی ترجیحات بھی اپنے اپنے مقاصد کے حوالہ سے یقیناً مختلف ہیں، اور ایسے جرائد جو جماعت، شخصیت، ادارہ اور ملک کی ترجیحات کے دائرہ سے بے نیاز ہو کر عالم اسلام کی مشکلات و مسائل، مغلی قلفت کی یلخار، اسلامائزیشن کے تقاضوں اور یکور لایبیوں کی سرگرمیوں کی بنیاد پر اپنی ترجیحات کا آزادانہ تعین کر سکیں، ہمارے معاشرہ میں نہ ہونے کے برابر ہیں اور جو اکا دکا ہیں، خود ہمارے دینی حلقوں کا رویہ ان کے ساتھ حوصلہ افزائی کا نہیں ہے۔

اس کا مطلب یہ نہیں کہ دینی جرائد جن دائروں میں کام کر رہے ہیں، وہ خداخواست غیر ضروری ہیں۔ ہرگز نہیں، بلکہ ان میں سے ہر کام کی ضرورت اپنے دائروں میں مسلم ہے؛ جس کی وہ اہمیت سے انکار نہیں کیا جاسکتا، البتہ ترجیحات کا معاملہ مختلف ہے اور میں یہ محرمات یہ عرض کرنا ضروری سمجھتا ہوں کہ اسلام اور اسلامی تحریکات کے حوالہ سے مغلی قلفت اور لایبیوں کی ہمہ جنت یلخار کو سامنے رکھتے ہوئے ہمارے دینی جرائد کی موجودہ ترجیحات مجموعی طور پر درست نہیں ہیں اور ہمیں ان پر بہرحال نظر ٹالی کرنی چاہیے۔

میں نے جب محترم ڈاکٹر محمود احمد عازی صاحب، ڈائریکٹر دعوه اکیڈمی کی خدمت میں دینی جرائد کے مدیران کے اس سینئر کے انعقاد کی تجویز چیز کی تھی تو میرے چیل نظر یہی بات تھی کہ ہمیں اپنی ترجیحات اور طریق کار پر باہمی مشاورت کے ساتھ نظر ٹالی کرنی چاہیے اور کلے دل دماغ کے ساتھ ان امور کا جائزہ لیتا چاہیے کہ عالم اسلام اور پاکستان کے حوالہ سے دینی صحافت کے ساتھ ایک عام مسلمان کی توقعات کیا ہو سکتی ہیں؟ وہ توقعات اور ضروریات ہم کمال تک پوری کر رہے ہیں؟ اس راست کی مشکلات اور رکاوٹیں کیا ہیں؟ اور ضروریات اور کام کے درمیان جو خلا دکھائی دے رہا ہے، اس کو پر کرنے کے لئے ہم کیا پچھ کر سکتے ہیں؟



ڈاکٹر غازی صاحب اور ان کے رفقاء کا بے حد شکر گزار ہوں کہ انہوں نے میری اس تجویز کو قبول کیا اور اس سینار کا اہتمام کر کے دینی جرائد کے باہمی رابطہ و ملاقات کے کار خیر کا آغاز کر دیا۔ اللہ تعالیٰ انہیں جزاۓ خیر دیں اور ان کی اس کاؤش کو قبولیت سے نوازتے ہوئے بیت شمرات سے بہرہ در فرمائیں۔

اس موقع پر میں اپنی تجویز کا دوسرا حصہ سینار کے معزز شرکاء کی خدمت میں پیش کرنا مناسب سمجھوں گا، جو دعوهٗ اکیڈمی کے لیے نہیں بلکہ شرکاء سینار کے لیے ہے کہ مشاورت کو مستقل شکل دینے کی کوئی عملی صورت نکالنی چاہیے۔ میرا خیال ہے کہ اگر ہم مختلف مقامات پر سال میں دو تین دفعہ جمع ہو کر مسائل اور ضروریات کا جائزہ لے لیا کریں تو باہمی مشاورت اور رابطہ کی برکت سے ہمارے کام کی ترجیحات اور تربیت کو خود بخود صحیح سمت مل جائے گی اور ہم اپنے موجودہ کام کی افادت میں کافی گناہ اضافہ کر سکیں گے۔

اس مقصد کے لیے اگر کوئی بلکل سی سوسائٹی تشكیل دے لی جائے تو مناب رہے گا۔ سوسائٹی سے میری مراد ریڑہ یونین طرز کی کوئی ایسی تنظیم نہیں ہے جو حقوق و مغلقات اور مراعات کی دوڑ میں معاصر تنظیموں کے ساتھ شریک ہو؛ بلکہ "غالفتا" علمی اور فکری قلم کی سوسائٹی کا قیام مقصود ہے جو دینی جرائد کے درمیان مفاہمت اور اشتراک کی فضا پیدا کرے، ایک اسٹڈی سرکل کے طور پر پیش آمدہ مسائل کا تجویز کر کے دینی جرائد سے وابستہ افراد کی بریفینگ اور راہنمائی کا فریضہ سرانجام دے اور پاصلحیت نوجوانوں کی حوصلہ افزائی کر کے دینی صحافت میں اچھا لکھنے والے افراد کا اضافہ کرے۔ میں توقع رکھتا ہوں کہ شرکاء سینار طویل سعی خراثی پر مذدرت قبول کرتے ہوئے میری گزارشات اور تجویز کو سجدہ توجہ سے نوازیں گے۔

محترم ڈاکٹر محمود احمد غازی صاحب، محترم محمد افخار کوکھر صاحب اور الد عوہ اکیڈمی کے دیگر رفقاء کا ایک بار پھر شکریہ ادا کرتے ہوئے اس دعا کے ساتھ اجازت چاہتا ہوں کہ اللہ رب العزت ہمیں اخلاق نیت کے ساتھ ساتھ توفیق عمل عطا کریں اور اسلام اور عالم اسلام کو درپیش مسائل و مشکلات میں امت مسلمہ کی صحیح سمت راہ نمائی کی توفیق سے نوازیں۔

آمين يا الله العالمين